

18 ta' Lulju, 1947.

Imhallee :

L-Onor. Dr. A.V. Camilleri, B.Litt., LL.D.

Giovanni Fenech et. cersus Giovanni Vella et.

Barriera tal-Gebel — Att Kummerċjali — Kompetenza.

Le-oghod ta' sfruttament ta' barriera ma huw "per se" att kummerċjali.

Il-Qorti — Rat ie-ċitazzjoni li biha l-atturi, wara li talbu li jsiru d-dikjarazzjonijiet opportuni u jinghataw il-provvedimenti neċessarji, u wara li ppremettew li huma hadu b'inqie-ta minn ghand il-konvenuti l-barrieri li kien hemm f-għalqa msejha "ta' Gnien San Pawl", fil-kuntrada hekk ukoll msej-

ha 'fil-limiti ta' Birkirkara, tal-kejl ta' cirka tuien sighan u nofs, bil-kondizzjonijiet li huma kellhom jaqtgħu l-ġebel minn dawn il-barrieri bi spejjeż tagħhom u li l-konvenuti kellhom igorru bil-bhejjem tagħhom il-ġebel hekk maqtugħ, u li l-prezz ta' dan il-ġebel kellu jittiehed nofs minn għand l-atturi u nofs minn għand il-konvenuti, u li l-konvenuti kellhom jithallsu tal-pareġġ jew tat-trinka tal-faċċata l-kbira ta' kull barriera u ta' waħda miż-żewġ faċċati ż-żgħar, mentri huma kellhom jithallsu tal-pareġġ jew trinka tar-riuanenti faċċata żgħira tal-barriera; u li wara li huma, imhabba l-mard ta' L-attur Vella, ma baqgħux jidmaw dawk il-barrieri, il-konvenuti, b'att tan-Nutar Eummanuele Pio Debono, fil-11 ta' Mejju 1945 ċedew u ssublokaw dawk il-barrieri lil Salvatore u Giuseppe Gatt (dok. A) bil-pareġġ ta' dawna l-barrieri, mingħajr ma eċċettwaw dak li juri lilhom tal-barrieri li hadmu; u li huma talbu inutiment lill-konvenut il-ħlas ta' dak il-pareġġ diversi drabi; talbu li (1) jiġi likwidat minn din l-Onorabbli Qorti ammont għall-valur jew kumpens tal-pareġġ ta' waħda minn kull żewġ faċċati ż-żgħar ta' dawk il-barrieri, li huma hadmu; (2) il-konvenuti jiġu kundannati jħallsuhom l-ammont li jiġi hekk likwidat għal dak il-pareġġ. Bl-ispejjeż u bl-interessi legali;

Omissis;

Mill-provi jirriżulta li l-kontendenti hadd minnhom ma huwa fin-negozju. Infatti l-konvenut li xehed, Giovanni Vella, u l-konvenut l-iehor, huma burdnara, mentri l-atturi huma di professjoni baqqunara. Il-konvenut Giovanni Vella qal li ha bi qbiela ta' £9 fis-sena l-lokalità msemmija fl-att ta' citazzjoni u ftihem ma' l-atturi li huma jaqtgħu l-ġebel.....;

Illi minn dawn il-fattijiet il-konvenuti jridu jsostnu li "ratione materiae" ix-xogħol li kien qiegħed isir kien ta' natura kummerċjali;

Illi milli jidher, il-konvenuti qegħdin jibbużaw il-pretenzjoni tagħhom fuq żewġ punti; wiehed fuq l-art. 5 (a) tal-Kodiċi tal-Kummerċ, Kap. 17 Edizzjoni Riveduta, u l-iehor fuq il-fatt ta' l-ispekulazzjoni ta' l-assocjazzjoni tal-kontendenti;

Illi dwar l-ewwel pont jingħad li l-ftehim bejn il-partijiet, fil-ħsieb ta' din il-Qorti, ma jidholx taħt ebda mill-kazi msemmija, għaliex ix-xogħol ta' l-isfruttament tal-barriera iħux kompra u rivendita ta' "proprietà immobiljari", li trid

tkun magħmula b'fini ta' spekulazzjoni, u lanqas ma għandu l-karattru ta' intrapriża ta' bini. Il-mastrudaxxa li jahdem l-aperturi mhux b'hekk kummerċjanti jekk il-professjoni jew sengħa tiegħu abitwali hija dik ta' mastrudaxxa; u hekk il-baqjunier u birdnar ma humiex kummerċjanti jekk jaqtgħu l-gebla u iżommuha għall-bini; u sabiex jistgħu jidhlu taht it-tieni meċiż irid ikun hemm pruvat il-fatt li x-xogħol tagħhom kien effettivament dipendenti minn xi intrapriża tal-bini. Infatti, kieku gie pruvat li l-kontendenti kellhom kuntratt ma' soċjetà edilizja, li kull ma jaqtgħu għandhom iżommuh għalihom, il-kwistjoni kienet tkun rigwardata taht aspett iehor;

Illi dwar l-assocjazzjoni jingħad illi, kieku giet furnata soċjetà fejn il-konċessjoni tal-“cava”, jew anki minjera, ikkontribwew il-post u oħrajn il-kapital, sabiex jiġu upjegati n-nies sabiex ikun hemm l-ispekulazzjoni fuq il-“mano d'opera”, ma hemmx dubju li f'dak il-każ, fil-hsieb ta' dina l-Qorti, l-intrapriża kien ikollha karattru kummerċjali u merkantili, għal raġunijiet evidenti; imma meta l-isfruttament ta' minjera u kava kwalunkwe tiġi ntrapriża jew minn xi whud mill-konċessjonarji, jew minn xi nies li jilbsu l-libsa tagħhom flimkien magħhom, u jkun hemm biss rijunjoni, jew aħjar unjoni, tax-xogħol materjali sabiex jiġu avanzati u avvantaġġjati l-interessi tagħhom partikulari (“sabiex naqilgħu x'nieklu”, qal fix-xhieda tiegħu Ganni Vella), dana l-fatt ma jikkostitwix żgur materja kummerċjali (ara f'dan is-sens Mantelli, Giurisprudenza del Codice di Commercio, Vol. II, kolonna 649, in re “Acquarene vs. Berlingeri”). Jingħad ukoll li x-xogħol effettivament kien qiegħed isir taht is-sorveljanza u akkont, sija pure in parti, ta' l-istess konċessjonarji, u f'dawn il-każi l-operazzjoni mhix kunsidrata kummerċjali (ara Screy 28. 1. 418; u Codice di Commercio per cura di un avvocato toscano con note tratte dalle disposizioni legislative, e Massime della Giurisprudenza Francese, Firenze, Le Maurier, 1844, articolo 432, sentenza no. 9);

Fl-aħharnett jingħad li gie anki deċiż analogikament li biex il-koltivazzjoni ta' minjera tkun atq kummerċjali, hemm bżonn li tkun giet intrapriża minn soċjetà kummerċjali (ara Annali, Kassazzjoni Torin, 10 ta' Awissu 1867, Volume I, Parte I, sez. 1, pag. 349);

Illi anki l-Qorti T'aghna gie li rritenew, bhal ma tahseb din il-Qorti, li "per se" l-isfruttament tal-barriera mhux att kummerċjali (ara Kummerċ, 28 ta' April 1932, in re "Camil-leri vs. Borg");

Illi dina l-Qorti, sabiex jissabha l-argument taghha, tgħid li tant ma kienx hemm kummerċjalità fi-att, li tant il-qbiela kemm l-ispiza tat-triukat, rispettivament imballa mill-konvenuti u l-atturi, lanqas kienu jinqatghu mill-prezz tal-gebla miġjuga—dak li juri li bejniethom kien hemm unjoni biss ta' snajja' u mhux spekulazzjoni kummerċjali; u dan apparti l-kwistjoni tal-pareġġi, li skond l-attur kellhom jinqasnu b'certu mod u skond il-konvenuti ma kellhomx hliel jibqgħu skond l-użu;

Għal dawn ir-raġunijiet taqta' u tiddeċidi billi tiddikjara l-kawża ta' kompetenza ta' dina l-Qorti, u konsegwentement tiċhad l-eċċezzjoni konvenuta, bl-ispejjeż ta' dina d-deċiżjoni kontra l-konvenuti. U tirmetti l-kawża għas-smiegħ taghha l-lum stess.
